

សេចក្តីណែនាំលេខ ០០៣

ស្តីពីវិធានការអនុវត្ត

ស្របកាសលេខ ០០៤ សក

បយ ចុះថ្ងៃទី ០៥ ខែមករា

ឆ្នាំ២០០០ ស្តីពីការ

ប្តូរថ្លៃកម្ចី

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

សាខា



ក្រសួងសង្គមកិច្ច ការងារ

បណ្តុះបណ្តាលវិជ្ជាជីវៈ និងយុវនីតិសម្បទា

លេខ : ០០៣ សកបយ

03 00 100
91 01
52 សកបយ ០០៣

សេចក្តីណែនាំ

ស្តីពី

នីតិវិធីក្នុងការអនុវត្តន៍ប្រកាសលេខ ០០៤ សកបយ

ចុះថ្ងៃទី ០៥ ខែមករា ឆ្នាំ២០០០ ស្តីពីការប្រើប្រាស់កូដជាង

យោងសេចក្តីជូនដំណឹងលេខ ០១០ សកបយ ចុះថ្ងៃទី ០៥ ខែឧសភា ឆ្នាំ២០០០ ស្តីពីការពន្យារពេលអនុវត្ត
ប្រកាសលេខ ០០៤ សកបយ ចុះថ្ងៃទី ០៥ ខែ មករា ឆ្នាំ២០០០ ស្តីពីការប្រើប្រាស់កូដជាងបានកំណត់កាលបរិច្ឆេទចុង
ក្រោយដើម្បី ចាប់ផ្តើមអនុវត្តប្រកាសឱ្យបានមុនថ្ងៃទី ៣១ ខែ មីនា ឆ្នាំ២០០១ ។ ក្នុងគោលបំណងបង្កលក្ខណៈឱ្យ
ងាយក្នុងការអនុវត្តន៍ប្រកាសដែលបានពេលខាងលើនេះក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និង
យុវនីតិសម្បទា សូមណែនាំស្តីពីនីតិវិធីក្នុងការអនុវត្តន៍ការប្រើប្រាស់កូដជាង ដូចខាងក្រោមនេះ ៖

១-សហគ្រាស គ្រឹះស្ថាន រោងចក្រ ទាំងឡាយដែលបានកំពុងប្រើប្រាស់កូដជាងនិងធ្វើបែបបទការអនុវត្តន៍ការ
ប្រើប្រាស់កូដជាងតាមប្រកាសលេខ ០០៤ សកបយ ចុះថ្ងៃទី ០៥ ខែមករា ឆ្នាំ២០០០ ត្រូវបន្តអនុវត្តរហូតដល់ចប់វគ្គ
ហើយក៏អាចបើកវគ្គបន្តបន្ទាប់ទៀតបានអាស្រ័យលើ សហគ្រាស គ្រឹះស្ថាន រោងចក្រ ។

២- សហគ្រាស គ្រឹះស្ថាន រោងចក្រ ទាំងឡាយដែលបានធ្វើការប្រើប្រាស់កូដកម្មករ មុនពេលចេញប្រកាសនោះ
ក្រសួងយល់ព្រមទទួលស្គាល់ថា អង្គភាពនោះបានអនុវត្តកាតព្វកិច្ចប្រើប្រាស់កូដជាងរួចហើយ តែសាមីអង្គភាពត្រូវធ្វើ
បញ្ជីឈ្មោះកម្មករដែល សហគ្រាស គ្រឹះស្ថាន រោងចក្រ បានប្រើប្រាស់រួចហើយ ទៅនាយកដ្ឋានបច្ចេកទេសវិជ្ជាជីវៈ
និងវិទ្យាស្ថានការងារ នៃក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា យ៉ាងយឺតបំផុតត្រឹម

ថ្ងៃទី៣០ ខែឧសភា ឆ្នាំ ២០០១ ។ ក្នុងករណី ពុំបានធ្វើទាន់ពេលវេលាកំណត់ក្រសួងចាត់ទុកថា សហគ្រាស គ្រឹះស្ថាន រោងចក្រ គ្មានកម្មករដែលបានហ្វឹកហ្វឺនក្នុងឆ្នាំកន្លង ៖

ក-បើសហគ្រាស គ្រឹះស្ថាន រោងចក្រ ទាំងឡាយណាមានកម្មករហ្វឹកហ្វឺនហើយតែពុំទាន់គ្រប់តាមអត្រា កំណត់របស់ប្រកាសលេខ ០០៤ សកបយ ត្រូវធ្វើបែបបទហ្វឹកហ្វឺនបន្ថែមឱ្យគ្រប់តាមអត្រាកំណត់ ។

ខ-សហគ្រាស គ្រឹះស្ថាន រោងចក្រទាំងឡាយណាធ្វើការហ្វឹកហ្វឺនកូនជាងបានគ្រប់ ឬលើសអត្រាកំណត់ តាមប្រកាសលេខ ០០៤ សកបយ ត្រូវដាក់ពាក្យសុំធ្វើតេស្តបញ្ជាក់កំរិតមុខជំនាញវិជ្ជាជីវៈ ពីនាយកដ្ឋានបច្ចេកទេស- វិជ្ជាជីវៈ និងទីផ្សារការងារ នៃក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ។

៣-នីតិវិធីក្នុងការធ្វើតេស្តចំពោះកម្មករដែលបានហ្វឹកហ្វឺនរួចហើយមានដូចតទៅ ៖

ក-កម្មករដែលបានសំរេចលទ្ធផលថា(ជាប់)និងទទួលបានវិញ្ញាបនប័ត្រ និងបណ្ណ័ទទួលស្គាល់កំរិតមុខ ជំនាញវិជ្ជាជីវៈដែលចុះហត្ថលេខា និងត្រាដោយនាយក ឬម្ចាស់ សហគ្រាស គ្រឹះស្ថាន រោងចក្រ និងក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ។

ខ-កម្មករណាដែលពុំបានសំរេចលទ្ធផលថា(ធ្លាក់) គឺពុំបានផ្តល់ វិញ្ញាបនប័ត្រ និងបណ្ណ័ទទួលស្គាល់ កំរិតមុខជំនាញវិជ្ជាជីវៈទេ ។ ប៉ុន្តែកម្មករទាំងនោះអាចដាក់ពាក្យមកសុំធ្វើតេស្តម្តងទៀតក្រោយរយៈពេល២ ខែបន្ទាប់ ពីថ្ងៃធ្វើតេស្ត ។ ការធ្វើតេស្តមានការត្រួតពិនិត្យយ៉ាងហ្មត់ចត់ពីគណៈកម្មការអព្យាក្រឹតដូចមានចែងក្នុងប្រការ ៦ នៃ ប្រកាសលេខ ០០៤ សកបយ ។

៤-វិញ្ញាបនប័ត្រ បញ្ជាក់កំរិតមុខជំនាញវិជ្ជាជីវៈមានពីរប្រភេទតាមគំរូណែនាំរបស់ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ៖

ក-វិញ្ញាបនប័ត្រសំរាប់រក្សាទុកនៅគេហដ្ឋានដែលមានទំហំស្មើនឹង A4 (២១០ mm X ២៩៧ mm)

ខ-បណ្ណ័ទទួលស្គាល់កំរិតមុខជំនាញវិជ្ជាជីវៈដែលមានទំហំ(១០០ mm X ៦៥ mm) សំរាប់ប្រើជាផ្លូវការ ដែលចុះហត្ថលេខាដោយក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ។

ក្នុងករណីអធិការការងារហ្វឹកហ្វឺនកូនជាងត្រួតពិនិត្យឃើញកម្មករណាដែលមានបណ្ណ័ទទួលស្គាល់កំរិតមុខជំនាញវិជ្ជា- ជីវៈ ហើយតែកម្មករនោះបានធ្វើការខុសជំនាញពីមុនចាំបាច់តម្រូវឱ្យសហគ្រាស គ្រឹះស្ថាន រោងចក្រ ធ្វើការហ្វឹកហ្វឺនឬ ធ្វើតេស្តបញ្ជាក់កំរិតមុខជំនាញវិជ្ជាជីវៈ ឡើងវិញទោះជាមកទាំងនោះនៅរោងចក្រដើម ឬ ទៅរោងចក្រ ផ្សេង ក៏ដោយ ។

៥-ចំពោះសហគ្រាស គ្រឹះស្ថាន រោងចក្រ ដែលទើបនឹងបង្កើតថ្មីត្រូវអនុវត្តទាំងស្រុងតាមប្រកាសលេខ ០០៤ សកបយ ពីព្រោះនោះជាតម្រូវការចាំបាច់របស់ សហគ្រាស គ្រឹះស្ថាន រោងចក្រផង ហើយជាកាតព្វកិច្ចដែល

បានចែងក្នុងច្បាប់ស្តីពីការងារ ។

ចំពោះព័ត៌មានបន្ថែមស្តីពីបែបបទ សូមទំនាក់ទំនងជាមួយនាយកដ្ឋានបច្ចេកទេសវិជ្ជាជីវៈ និងទីផ្សារការងារ ដែលមានអាសយដ្ឋានអាគារលេខ ៧៨៨ មហាវិថីព្រះមុនីវង្ស សង្កាត់ បឹងកេងកង ខណ្ឌចំការមន រាជធានីភ្នំពេញ និងទូរស័ព្ទលេខ (០២៣) ២១៨ ៤៣៧ . (០១២) ៨៤៧ ២៦៤ និង (០១១) ៩៧៤ ៨១០ ។

ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា សង្ឃឹមថា នាយក ឬម្ចាស់សហគ្រាស គ្រឹះស្ថាន រោងចក្រ ទាំងអស់ ត្រូវរៀបចំដំណើរការអនុវត្តន៍តាមសេចក្តីណែនាំនេះ ឱ្យបានទាន់ពេលវេលាកំណត់ និង ធានានូវប្រសិទ្ធភាពខ្ពស់ជាពុំខាន ។

ភ្នំពេញ ថ្ងៃទី ០៣ ខែ ឧសភា ឆ្នាំ២០០១

រដ្ឋមន្ត្រីក្រសួងសង្គមកិច្ច ការងារ

បណ្តុះបណ្តាលវិជ្ជាជីវៈ និងយុវនីតិសម្បទា។



អ៊ិត សំហេង

ចម្លងជូន

- ខុទ្ទកាល័យព្រះមហាក្សត្រ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ទីស្តីការគណៈរដ្ឋមន្ត្រី
- គ្រប់ក្រសួងពាក់ព័ន្ធ ដើម្បីជ្រាប
- អគ្គនាយកដ្ឋាន ការងារ និងបណ្តុះបណ្តាលវិជ្ជាជីវៈ ដើម្បីផ្សព្វផ្សាយ និងអនុវត្ត
- គ្រប់មន្ទីរ សកបយ ខេត្ត ដើម្បីផ្សព្វផ្សាយ និងអនុវត្ត
- សមាគម និយោជក ដើម្បីជ្រាប
- សហជីព ដើម្បីជ្រាប
- គ្រប់បណ្តាញវិទ្យុ និងទូរទស្សន៍ ដើម្បីជួយផ្សព្វផ្សាយ
- រាជកិច្ច
- កាលប្បវត្តិ-ឯកសារ